

आसुति स्त्री. (तत्.) 1. आसवन करने की क्रिया, शराब चुआना 2. काढ़ा 3. प्रसव।

आसुमान वि. (तत्.) आसु से युक्त, जीवित, प्राणयुक्त, सजीव।

आसुर वि. (तत्.) 1. असुर-संबंधी, असुर के रूप की भाँति 2. यज्ञादि न करनेवाला (व्यक्ति) 3. ईश्वरीय, दैवी 4. वह (विवाह) जिसमें वर कन्या के पिता को धन देकर कन्या को खरीदता है पुं. 1. काला नमक 2. राक्षस 3. रक्त।

आसुरि पुं. (तत्.) सांख्य योग के आचार्य कपिल मुनि का एक शिष्य।

आसुरी स्त्री. (तत्.) 1. राक्षसी 2. वैदिक छंदों का एक भेद 3. राई 4. काली सरसों 5. वि. (तत्.) असुर के समान दे. आसुर।

आसुरी चिकित्सा स्त्री. (तत्.) शल्य चिकित्सा, चीर-फाड़ करके रोग का उपचार करना, सर्जरी।

आसुरी माया स्त्री. (तत्.) असुरों या राक्षसों की माया।

आसुरी विवाह पुं. (तत्.) आठ प्रकार के विवाहों में ऐसा विवाह, जहाँ वर कन्या के माता-पिता को धन देकर कन्या को खरीदता है।

आसुर्य पुं. (तत्.) असुरपना, राक्षसीपन, असुरता।

आसूचना स्त्री. (तत्.) गोपनीय सूचना या गुप्त रूप से संगृहीत सूचना 1. प्रशा. किसी विषय से संबंधित जानकारी का संग्रह, विश्लेषण और निष्कर्ष संबंधित जानकारी का संग्रह, विश्लेषण और निष्कर्ष तक पहुँचना 2. राज. शत्रु देश की गतिविधियों की गोपनीय जानकारी एकत्र करना और उसे सरकार के संबंधित विभागों तक पहुँचाना intelligence 3. सैवि. शत्रु के रण विन्यास, संसाधनों, गतिविधियों की युद्धोपयोगी जानकारी। intelligence

आसूचना विभाग पुं. (तत्.) देशविरोधी, शक्तियों के बारे में गुप्त रूप से सूचनाएं एकत्र कर समय पूर्व संबंधित विभाग को सूचित करने वाला सरकारी विभाग। intelligence bureau

आसूत्रित वि. (तत्.) 1. मालाकार 2. माला बनाने वाला 3. माला पहननेवाला 4. गुँथा हुआ 5. बुना हुआ 6. ओतप्रोत।

आसूदगी स्त्री. (फा.) 1. 'आसूदा' (तृप्त) होने का भाव, तृप्ति 2. संतोष 3. संपन्नता।

आसूदा वि. (फा.) 1. संतुष्ट 2. तृप्त 3. संपन्न 4. भरापूरा।

आसेक पुं. (तत्.) 1. भिगोना 2. अच्छी तरह भिगोना 3. सेचन 4. छिड़काव।

आसेचन पुं. (तत्.) दे. आसेक वि. 1. सुंदर 2. लुभावना।

आसेचनी स्त्री. (तत्.) फुहारा, फव्वारा।

आसेतु क्रि.वि. (तत्.) सेतु तक।

आसेतु हिमाचल वि. (तत्.) सेतुबंध रामेश्वरम् से हिमालय तक फैला हुआ (भारत देश)।

आसेद्धा पुं. (तत्.) आसेध करने वाला व्यक्ति या अधिकारी दे. आसेध।

आसेध पुं. (तत्.) 1. गिरफ्तारी 2. हिरासत 3. कानूनी प्रतिबंध।

आसेधक वि. (तत्.) दे. आसेद्धा।

आसेवन पुं. (तत्.) 1. निरंतर सेवन करना 2. मेलजोल प्रयो. इस दवा के आसेवन से आप स्वस्थ हो जाएँगे।

आसेवित वि. (तत्.) 1. सतत सेवन किया हुआ 2. बहुत दिनों तक व्यवहृत।

आसेवी वि. (तत्.) निरंतर सेवन करने वाला 2. अभ्यासी।

आसेव्य वि. (तत्.) 1. निरंतर सेवा करने योग्य 2. देखने योग्य।

आसैनिक स्त्री. (तत्.) रसा. एक उपधातु तत्व।

आसोज पुं. (देश.) आश्विन मास, क्वार का महीना, भादों और कार्तिक के मध्य का महीना।

आसौ क्रि.वि. (तद्.) 1. इस वर्ष, इस साल 2. पुं. (तद्.) आसव, सुरा, शराब।